

## ‘દાદા ભગવાન’, હે ‘અક્રમમાર્ગ’ ના વિજ્ઞાન

‘દાદા ભગવાન’, ‘દાદા ભગવાન’ !

હે ‘અક્રમમાર્ગ’ના વિજ્ઞાન,

હે સત્પુરુષ, મુક્તિદાન.

‘અંબાલાલ’થી છૂટા વર્તે, અમૂર્ત-મૂળ અનામ;

અભ્યુદય આનુષંગિકથી, મોક્ષ-સહેદી ગાન. – હે ‘અક્રમમાર્ગ’ ના...

ચારે ધામની યાત્રા ચરણે, જંગમ તીરથધામ;

બાળે પાપ ‘તે’ સામાયિકે, ગંગા-પરમ સરવાણ. – હે ‘અક્રમમાર્ગ’ ના...

આત્મ-ધરમ ‘તે’ આઘ-સ્વધર્મી, અધર્મ પુદ્ગલ ‘નામ’;

દસ લખ વર્ષે પ્રગટ ભયા ‘તે’, કાઢી લેજો કામ. – હે ‘અક્રમમાર્ગ’ ના...

સર્વ જીવોમાં અભેદ છે ‘તે’, મોક્ષાર્થે આધાર;

અનંત સૂર્યો નિશ્ચય વેદે, વિક્રમ ઉદયમાન. – હે ‘અક્રમમાર્ગ’ ના...

અનંત ચોવીસી વેદે ત્વમ્, જય સચ્ચિદાનંદ.

‘જ્ઞાનાર્કે’ પરગટ પરમપદ, અનંત સુખના કંદ. – હે ‘અક્રમમાર્ગ’ ના...

‘કેવળ આત્મા’ વ્યક્ત પ્રગટ ‘તે’, સર્વોન્નત અવતાર;

નિશ્ચય ‘દાદા’ જગ-ઉદ્ધારક, બ્રહ્મસકલ આધાર. – હે ‘અક્રમમાર્ગ’ ના...